



ብምድማጽውን ልዑላውነቱ አረጋገጹ። ባህጉን ትጽቢቱን ድማ ስልጣን ናይ ህዝቢ ዝረጋገጸላ፣ ብፍትሕን ማዕርነትን እትመሓደር፣ ፖለቲካውን ማሕበራውን መሰላትን መሰረታዊ ሰብአዊ ሓርነታትን ናይ ህዝባ ዝረጋገጸላ ብልጽግቲ ሃገር ንምህናጽ እዩ ነይሩ። ነዚ ዘብቅዓ ዕቕር ጸጋን ዓቕምን ድማ ነይርዎን አለዎን።



ን27 ዓመታት ስልጣን ብኢሳይያስ ተጨውዮ፣ ናይ ህዝብና መነባብሮ ካብ ሕማቕ ናብ ዝኸፍአ ኩነታት ተቐይሩ። መንእሰያት አዋልድናን አወዳትናን አደዳ ግዱድ ባርነታዊ ደረት አልቦ አገልግሎት፣ አደዳ ስደትን ህልቀት አብ ምድረብዳን ባሕርን፣ ግዳይ ማእሰርትን ቅትለትን፣ ድሕረትን ውርደትን ተሳጢሑ ጸኒሑን ይቕጽል አሎን። ኢሳይያስ ብጸረ-ህዝቢ ተግባራቱ፣ ዓቕሚ ህዝቢ አዳኹሙ ናብቲ ምቹእ እዎን ዝጽበዮሉ ዝነበረ ደጉልዎ ዝጸንሐ ከዳዕ ዕላማታቱ ንምትርጓም ምጻኑ በዚ አብዚ እዎንዚ በይኑ ምስ

ውሑዳት ልኡኻቱ ላዕልን ታሕትን ዝብሎ ዘሎ ምንቅስቃሳት ተጋሂዶ እነሆ።

ኢሳያስ ካብ ዝሓለፈ ገበናቱ ዘይተማህረ፣ ኣብዚ እዋን'ዚ ነታ ብመስዋእቲ ደቃ ዝተረኸበት ልዑላዊት ሃገር፡ ናብቶም ብቃልሲ ዝሰዓርናዮም ተረፍ መረፍ ጎበጥቲ ትምክሕተኛ ሓይልታት ሃይለስላሴን ደርግን ኣሕሊፉ ክህባ ላዕልን ታሕትን ዝብሉዎ ዘሎ ወቕቲ እዩ። ነዚ ዘረጋግጽ ጭብጥታት ድማ እቲ ኣብ ኣስመራ፡ ኣዲስአበባ፡ ጎንደር፡ ባህርዳርን ኣዋሳን ዝበሎ፡ “ዶብ ምሕንጻጽ ኣየድልን፣ ኣይከሰርናን፣ ክልተ ህዝቢ ዘይኮናስ ሓደ ህዝቢ ኢና፣ ክልተ ህዝቢ ኢና ዝብል እንተሎ ግን ናይ ታሪኽ ሓቅታት ዘይፈልጥዮ፣ ዶክተር ኣቢይ ክትመርሓና ምሉእ ስልጣን ሂብኻ ኣለኹ፣ ዝብሎ ዘለኹ ድማ ንቐልጻለም ዘይኮነ፣ ካብ ልቦይ እዩ።” እንዳበለ ኣፍልቡ እንዳሃረመ ብዘሕፍር ደርጉሕዎ እዩ።

ሃገርና ብልዕልና ሕጊ ዘይኮነ፡ ብዊንታ ውልቀ-መላኽ እያ ትሕመስ ዘላ። ሎሚ ኣብ ሃገርና ቅዋም፡ ሓጋጊ ባይቶ፡ ፈራዲ፡ ፍትሓውን ደሞክራሲያውን ትካላዊ መንግስቲ የለን።

ምስ ውጻእተኛታት ዝኣትዎ ዘይግሉጽ ናይ ሕሹኸሹኽ ውዲታዊ ውዕላት፡ ንልዑላውነት ሃገርና ናብ ሓደጋ ዘሳጥሕ ብምጅኑ፡ ህዝብና ይሻቐልን ይነግግብን ኣሎ።

ካብ ሕጂ ንንዮ እሱራት ፍታሕ፣ ዶብ ሓንጻጽ፣ ቅዋም ተግብር ኢልና ንዘይገብር ኣይክንሓቶን ኢና። ከምቲ ምስላ ኣበው ዝብሎ “ኣብ ዘይሰምዓካ ደብሪ ኣይትማህለል” ስለዝኸኑ፡ ኤርትራውያን ተቐማጦ በይ ኤርያ ኣብ ኣጋጣሚ ድርብ በዓላት መዓልቲ ደቀንስትዮን ተጎርባን፡ ብምሉእ

ድምጹ “ኢሳያስ ካብ ስልጣኑ ተማሕዩ የልግሱ፣ ስልጣን ድማ ህዝቢ ኤርትራ ይረከቦ” ክብል ጸውዒቱ ንመላእ ህዝቢ ኤርትራ የመሓላልፍ። ኣብ ውሽጥን ወጻእን ዝርከብ ህዝቢ ኤርትራ ድማ ብሓባር ዝተቻለሰ፣ ባህጉን ዕላምኡን ወን ሓደ ስለዝኸነ ደጊምና ብሓባር ንኸነዐውቶ ጸውዒትና ነቕርብ።



ኤርትራ ናይ ህዝቢ ኤርትራ እምበር ናይ ውልቀ-መላኽን ጠላምን ኢሳያስ ኣፈወርቂ ኣይከኑትን። በዚ መሰረት ንልዑላውነት ሃገር ዝደፍር፣ ንረብሓ ህዝቢ ዝሃሲ፣ ብስርዓት ኢሳያስ ዝግበር ውዲተኛ ስምምዓት ኩነ ውዕላት፣ ዘይቅቡል፣ ዘይቀያድን ዘይሕጋውን ምኽኒ ነረጋግጽ። ንፈተውቲ ህዝቢ ኤርትራን ንኸሎም ከባብያውን ኣህጉራውን ሓይልታት ድማ ንድሌትን ዕላማን ህዝቢ ኤርትራ ከኸብሩን ክከላኸሉን ከምኡውን ኣብ ውሽጣዊ ጉዳያት ኤርትራ ኢድ ካብ ምእታው ክቕጠቡ ንላቦ።

**ኤርትራ ብልዑላውነታ ንዘልኣለም ትንበር !  
ክንዕወት ኢና !  
ኤርትራውያን ተቐማጦ በይ-ኣርያ፣ ካሊፎርንያ  
9 መጋቢት 2019**

[ተዛዘመ](#)